

राज एक्सप्रेस, भोपाल

24 JUN 2011

मुख्यमंत्री के लिए आया अमेरिका से न्यूता

■ प्रशासनिक संवाददाता

भोपाल। प्रदेश में नवाचारी विकास कार्यक्रमों के सकारात्मक परिणामों और अनुभवों से प्रभावित होकर विश्व बैंक मुख्यालय वाशिंगटन ने मुख्यमंत्री शिवराजसिंह चौहान को वार्ता के लिए आमंत्रित किया है। विश्व बैंक का मानना है कि मध्यप्रदेश में हो रहे नवाचारों से अन्य देशों को भी अवगत करवाया जाना चाहिए। विश्व बैंक की मैनेजिंग

डायरेक्टर नगोजी ओकांजों-आइवेला ने आधिकारिक तौर पर पत्र लिखकर चौहान को वार्ता के लिए वाशिंगटन डीसी आमंत्रित किया है। श्रीमती नगोजी ने अपने पत्र में रायसेन जिले में विकास कार्यों और नवाचारी पहल,

महिलाओं और बच्चों के लिए स्वास्थ्य और पोषण कार्यक्रमों के क्रियान्वयन का उल्लेख किया है। उन्होंने लिखा कि मध्यप्रदेश में महिलाओं और बच्चों के विकास के संबंध में हुए कार्यों पर मुख्यमंत्री चौहान की वार्ता आयोजित की जाएगी।

उल्लेखनीय है कि विश्व बैंक का एक प्रतिनिधि-मंडल ने हाल ही में मुख्यमंत्री चौहान से भेंट की थी। प्रतिनिधि मंडल ने महिलाओं के विकास और

सामाजिक कार्यों में सफल प्रयोग से प्रभावित होकर विश्व बैंक ने भेजा आमंत्रण

सामाजिक सुरक्षा के क्षेत्र में मध्यप्रदेश को प्रगतिशील राज्य बताया है। प्रदेश में मातृ एवं शिशु मृत्यु दर नियंत्रण, कन्याओं के प्रति सामाजिक दृष्टिकोण को बदलने के प्रयासों को अनुकरणीय बताया।